



ПРАВИЛА ЗА ОПШТИНСКИ НАТПРЕВАР ПО ХЕМИЈА 2017

Тек на натпреварот и правила на однесување

- 1) Натпреварот започнува во **10:00 ч.** Натпреварувачите треба да бидат пред училницата во која ќе се одвива натпреварот најдоцна во **9:30 ч.** Натпреварот завршува во **12:00 ч.** Тестовите предадени по **12:00 ч.** нема да се земат предвид.
- 2) Решавањето на целиот тест (прашања и проблеми/задачи) трае **120 минути.**
- 3) Вкупниот број поени што може да се освојат е **50 (25 + 25).**
- 4) Тестовите се захефтани заедно со коверти. Во ковертите има ливче на кое ученикот ги пополнува наведените податоци – име и презиме, училиште, ментор, а потоа го затвора ковертот. На ковертот (и на самиот тест) не смее да има никаква ознака поврзана со идентитетот на ученикот. Ако се забележи вакво нешто, ученикот ќе биде дисквалификуван.
- 5) Натпреварувачите се должни да носат со себе сино хемиско пенкало. Тестовите се изработуваат (решаваат) користејќи го хемиското пенкало. **Не е дозволено да се работи со молив.**
- 6) Забранета е употреба на мобилни телефони! Затоа, мобилните телефони треба да се остават на катедрата на почетокот на натпреварот и да се вратат по неговото завршување.
- 7) Забранет е било каков разговор меѓу натпреварувачите.
- 8) Забранета е употреба на учебници, книги, тетратки, ливчиња, таблица на периодниот систем и слично. Сите потребни податоци се дадени во тестот. Крајниот резултат треба да биде предаден **читко и прегледно.**
- 9) На делот со повеќе понудени одговори од кои еден е точен, **не смее да се врши поправање/преправање** на резултатот. Било какви поправки, шкртаници или заокружени два или повеќе одговори автоматски се оценуваат како погрешен одговор.
- 10) Ако натпреварувачот сака да постави прашање, го повикува одговорниот наставник (тестатор) во училницата, кој го повикува координаторот преку мобилен телефон. Координаторот, во присуство на уште еден наставник-ментор, одлучува дали треба да одговори на прашањето од ученикот. Прашањето мора да биде поставено тивко, кратко и јасно. Доколку двата наставника заклучат дека прашањето заслужува одговор, координаторот гласно го повторува прашањето и дава одговор за да слушнат сите ученици. Во спротивно, повторно гласно, се одговара (на пример: „Тоа не е од значење за натпреварот“, „Тоа би требало да го знаеш“, „Токму тоа е прашањето на кое треба да одговориш“ и слично).
- 11) Натпреварувач што нема да се придржува до некое (или повеќе) од овие правила/препораки, може да биде исклучен од натпреварот.

Права и обврски на училиштето-домаќин и координаторот

- 1) Училиштето-домаќин е должно да обезбеди доволен број училници и тестатори за натпреварот, најдобро наставници кои **не предаваат** хемија. Тестаторите се одговорни за дисциплината и регуларноста на натпреварот во соодветната училница и за оваа нивна активност добиваат потврда од СХТМ.
- 2) Училиштата-домаќини се должни да обезбедат просторија со компјутер поврзан на интернет и со печатач.
- 3) Координаторот од училиштето-домаќин е претседател на општинската комисија.
- 4) Координаторот прави распоред на седење на учениците, така што ученици од исто училиште треба да бидат максимално **оддалечени** еден од друг во училницата. Списоци со распоред на ученици треба да бидат истакнати на видно место на влезот на училиштето, како и на вратата на секоја училница во која што ќе се натпреваруваат учениците.
- 5) Координаторот го подига/добива тестовниот и другиот потребен материјал според инструкциите од Државната комисија за натпревари по хемија.

За евентуални нејаснотии, **на денот на општинскиот натпревар**, координаторите може да ја консултираат проф. д-р Марина Стефова на 078/447-442.

Општинска комисија и наставници-ментори

- 1) Во општинската комисија членуваат присутните наставници-ментори од сите училишта кои учествуваат на натпреварот. Наставниците-ментори се присутни во училиштето-домаќин цело време додека трае натпреварот и прегледувањето на тестовите, сè до нивно предавање на претставникот назначен од Државната комисија да ги преземе.
- 2) Менторите имаат **право и обврска** да учествуваат на натпреварот преку контрола на натпреварувачите. Еден ментор не смее да контролира ученици од своето училиште или ученици со кои е во роднинска врска. Доколку ова се случи, учениците ќе бидат дисквалификувани, а наставникот повикан на одговорност.
- 3) Претседателот на комисијата (координаторот од училиштето-домаќин) поседува список од учениците кои имаат право да учествуваат на натпреварот.
- 4) Претседателот на комисијата (координаторот од училиштето-домаќин) ги носи испечатените тестови кои се наоѓаат во запечатена кутија/коверт. **Кутијата/ковертот се отвора во присуство на сите наставници-ментори.**
- 5) Тестовите ги дели наставникот-тестатор во присуство на еден предметен наставник – член на општинската комисија.
- 6) За време на натпреварот **не е дозволено присуство на други наставници во училиницата**, освен при одговарање на прашања од ученици.
- 7) По завршување на натпреварот се собираат сите тестови и се групираат по категорија/одделение. **И на тестот и на ковертот**, без да се отвора, од надворешната страна се запишува истата шифра од страна на член на општинската комисија. Шифрите се ставаат на следниов начин: на ковертот и на тестот се пишува име на општината и троцифрен број и тоа редоследно 101, 102, 103 за прва категорија, 201, 202, 203 за втора, 301, 302, 303... за трета. Пр. за Струга: Струга101 на еден тест и потоа Струга102, Струга 103,... за тестовите на натпреварувачите од Струга.
- 8) Прегледувањето на тестовите од страна на членовите на општинската комисија се врши со затворени коверти.
- 9) Комисијата прави записник за текот на натпреварот (**во два примерока**) така што го пополнува формуларот за записник кој е претходно доставен по електронски пат до координаторот. На овој формулар **мора** да бидат потпишани (со цело име и презиме и со краток потпис) **сите наставници-ментори и сите тестатори** кои учествувале во спроведувањето на општинскиот натпревар.
- 10) Сите материјали (тестовите и двата примерока од записникот) затворени во големо плико се предаваат на лице назначено да го земе и достави до Државната комисија за натпревари по хемија.
- 11) Наставник кој е вклучен во натпреварите, а не се однесува професионално, може да биде повикан на одговорност (вклучително и кривична, доколку се докаже дека постои „пробивање“ на тестот во кое учествувал наставникот).

Достава и ракување со тестовниот и друг материјал

- 1) Пред отпочнување на натпреварот на претседателот на општинската комисија ќе му бидат доставени комплетни материјали за изведување на натпреварот во големо залепено плико, кое се отвора во присуство на другите наставници-ментори во таа општина (освен ако само еден наставник е ментор на сите ученици кои се натопреваруваат). Големото плико содржи:
 - тестови со коверти
 - список на ученици (доставени претходно и по електронски пат)
 - упатство за членовите на општинската комисија (доставено по електронски пат)
 - формулар за записник (доставен и по електронски пат) во кој треба да се запишат и потпишат сите членови на комисијата (кои учествувале во прегледување на тестовите) и сите тестатори
- 2) **Клучевите ќе бидат испратени по електронски пат непосредно пред завршување на натпреварот.**
- 3) Откако учениците ќе ги предадат тестовите тие треба да се нумерираат на следниот начин: на ковертот и на тестот се пишува име на општината и троцифрен број и тоа редоследно 101, 102, 103 за прва категорија, 201, 202, 203 за втора, 301, 302, 303... за трета. Пр. за Струга: Струга101 на еден тест и потоа Струга102, Струга 103,... за тестовите на натпреварувачите од Струга.
- 4) По прегледувањето на сите тестови комисијата ги собира сите тестови во еден голем коверт (без отворање на поединечните коверти на тестовите), го пополнува и потпишува записникот и тој го става во ковертот и го убаво го затвора (залепува ковертот).
- 5) Така затворениот коверт се предава на лице назначено да го земе и достави до Државната комисија за натпревари по хемија, и комисијата потоа ги отвора ковертите и ги објавува резултатите на веб страницата